

اُردو ڈرامے میں تانیشی عناصر

ڈاکٹر نورین روپی

شعبہ اردو، گورنمنٹ یونیورسٹی پوسٹ گریجویٹ، لاہور

FEMININE ELEMENTS IN URDU PLAYS

Noreen Rubi, PhD

Govt. Ayesha Post Graduate College (W), Lahore

Abstract

Urdu plays revolve around the issues which generally affect the common person. They widely covers socio-cultural, religio-economic and political issues. They have also focused the plight of woman in Pakistani society. Gender based discrimination is a common scene at public as well as private places. The Urdu play writers are conscious to this untold treatment meted out to women so they are writing plays dealing with this issue. The article presents an analytical study Urdu of plays focusing issues related to feminine world. The study also presents specimens of plays written by renowned authors of Urdu like Ashfaq Ahmad, Banoo Qudsia, Ismat Chughtai Amjad Islam Amjad, Younus Javed etc.

Keywords: Amanat Lakhvi, Nagar sabha, Alfred theatrical company, Syed Imtiaz Ali Taj, Ashfaq Ahmad, Banoo Qudsia, Ismat Chughtai Amjad Islam Amjad, Younus Javed

ڈرامہ یعنی فقط ڈرامے سے ہے، جس کا مطلب عمل کرنا یا کر کے دکھانا ہے، یعنی کرداروں کی حرکات و مکانات، چہرے کے اثرات اور مکالمات کی ادائیگی سے قصہ یا کہانی بیان کرنا ہے۔ ڈرامے کے اجزاء ترکیبی میں پلاٹ، کردار، مکالمے اور مناظر، بنیادی عناصر کی حیثیت رکھتے ہیں۔ اردو ادب میں تاثیرات کے حامل ڈرامے پر فرضیہ ڈرامانگار لورکا کے اثرات نمایاں ہیں، جس طرح لورکا کے ڈراموں کا اصل موضوع عورت کی زندگی پر سماجی روایات کے اثرات کی عکاسی تھا، اسی طرح ان میں ہمیں اپنی تہذیبی و ثقافتی آوازیں سنائی دیتی ہیں۔ لورکا عورتوں کو راہبائیں بنانے کی شدید نہادت کرتا ہے۔ رضی عابدی نے عورت کے خلاف مردہ احتسابی رویوں کو سماجی گھنٹن کا نام دیا ہے، ان کے خیال میں اس گھنٹن کا اظہار نہاد و ارجمند باتی عدم تو ازن کی صورت میں ہوتا ہے۔ قتل و غارت، فساد اور خون خرابی کی دنیا ہے، جس میں ایک بیانی ہوئی عورت کے لیے چاقو چل جاتے ہیں۔ پورے کے پورے خاندان تباہ ہو جاتے ہیں۔ رفتار تباہ ہوتی ہیں۔ فرقہ تباہ ہوتی ہیں۔ کہیں ماں کے روپ میں اپنے بیٹے کو مرنے پر اکساتی ہے۔ (۱) عورت کی زندگی کے یہ تمام پہلو لورکا کی تاثیری فلکر کی غمازی کرتے ہیں۔

اردو میں فن ڈرامانگاری کا جائزہ لیں، تو اوبی سٹھ پر امانت لکھنؤی کے ڈرامے اندر سجا، کو اولیت کا درجہ حاصل ہے۔ راجا اندر کے دربار میں گائے گئے ان گیتوں میں ہندی شاعری کی روایات کے گھرے اثرات تھے، جن کے تحت اظہارِ عشق عورت کی زبان سے کرانے جانے کی وجہ جذبات و احساسات میں نرمی اور نزاکت کے علاوہ عورت کی کم تری اور مرد کی بڑتی کا احساس شدید تر ہو جاتا ہے۔ اندر سجا کی طرز پر عیش پیر بخش کا نپوری نے ایک ناٹک 'ناگر سجا'، لکھا، بعد میں قائم ہونے والی شیخ فیض بخش کی فرحت فرا تحریز یکل کمپنی نے کافی کھیل پیش کیے۔ حکیم حسن مرزا برقا کا گلشن جانفرزا، اور ماسٹر احمد حسین کا 'بلبل' بیمار جسے اردو کا پہلا نشری ڈراما کہا جاتا ہے، پیش کیا گیا۔ اردو تحریز کے باوا آدم داوا بھائی رتن جی کے ڈرامے نیرنگ عشق، اور بلبل و نہار، کو مقبولیت حاصل ہوئی۔ افربی تحریز یکل کمپنی سے وابستہ ڈرامہ نگاروں میں مہدی حسن، احسن لکھنؤی اور بیتا ب بنا سی کے علاوہ

آغا حشر نے بھی ڈرامے لکھے۔ آغا حشر کی ڈرامہ نگاری میں بلند آہنگی، بحرات مندی اور انفرادیت نمایاں ہے۔ "سلور کنگ"، "خوابِ حقیقت"، "یہودی کی لڑکی"، "تر کی نور"، "خونِ حق"، "سیرِ حرص" اور "رستم و سہرا ب" نے بڑی شہرت حاصل کی۔ "رستم و سہرا ب" میں تہینہ کا کروارتا نیشی شعور کا حامل ہے۔ وہ سماجی رسم و رواج سے بغاوت کرتے ہوئے، مخالف ملک کے جری نوجوان رستم سے شادی کرتی ہے، پھر رستم کی عدم موجودگی میں اس کے بیٹے سہرا ب کی پرورش کرتی ہے۔

سید اسیاز علی تاج کا ڈرامہ "انارکلی" (۲) اردو ڈرامہ نگاری میں ایک اہم موڑ ثابت ہوا۔ انارکلی حاکم اور کنیز کی روایتی کشمکش کی داستان ہے، اس کے نسوانی کروار، جہاں حسد و رغبت کا شکار ہیں، وہیں ان میں خیر و شر کی داخلی کشمکش بھی پائی جاتی ہے۔ انارکلی، چوں کہ کنیز ہے اور شہزادہ اس پر فریفته ہے، بادشاہ اسے اپنی سلطنت کے شایانِ شان نہیں سمجھتا اور اسے زندہ دیوار میں چنوا دیتا ہے، اس کے بر عکس شہزادہ، جو ولی عہد بھی ہے، اپنی تمام ترقابتوں کے باوجود معاف کر دیا جاتا ہے، اسی طرح "قرطبا" کا تاضی میں ماں کی بے بسی اور تقاضی کا انساف کشمکش کی علامت ہیں۔ اس میں عشقیہ قصوں سے ہٹ کر روزمرہ زندگی کے مختلف مسائل، سیاسی و سماجی حالات کی عکاسی کے علاوہ فرد کے نفسیاتی مسائل اور اُبھنوں کو موضوع بنایا گیا ہے، ڈاکٹر محمد سلیم ملک کا کہنا ہے :

"یہ بیسویں صدی کے آخری نصف حصے کی بات ہے کہ اردو میں پہلے منظوم انداز میں اور پھر نثر میں ڈرامے لکھنے گئے، بلکہ داستانوی، عشقیہ یا قدیم کہانیوں کو مبتدل اور عامیانہ انداز میں اٹھ پر پیش کیا جاتا۔۔۔ بیسویں صدی کی ابتدائی دہائیوں میں آغا حشر کی ذات چھائی رہی، انھوں نے آہستہ آہستہ ڈرامے کو داستان اور لوگ کہانیوں سے معاشرتی زندگی کے مسائل تک لانا چاہا۔ طویل کورس اور گانوں کی کثرت ختم کی۔ منظوم مکالموں اور متفقی و مسجح انداز کو ڈرامے سے الگ کیا اور اس طرح آغا حشر نے ڈرامے کے فن میں کئی اصلاحات کیں۔" (۳)

ہجرت کے دوران ہونے والے خون ریز فسادات کی تباہ کاریوں سے کوئی بھی قلم کا ممتاز ہوئے بغیر نہ رہ سکا، یہی وجہ ہے کہ فسادات اور قتل و غارت گری اور لوٹ مار کوڑ رامانگاروں نے اپنی تحریروں کا موضوع بنایا ہے۔ عصمت چغتائی کا ڈراما ”دھانی بالکمیں“ میں ہندوستانی تہذیب اور کلچر کی عکاسی کی ہے۔ منہارن کی زبان سے فسادات کے دوران ہونے والی تباہی کا نقش کھینچا ہے، جو لڑکیوں کو چوڑیاں چڑھانے کے ساتھ ساتھ مسلمانوں پر ڈھانے جانے والے مظالم کی داستان سناتی ہے :

ہجرت کے دوران ہونے والے خون ریز فسادات کی تباہ کاریوں سے کوئی بھی قلم کا ممتاز ہوئے بغیر نہ رہ سکا، یہی وجہ ہے کہ فسادات اور قتل و غارت گری اور لوٹ مار کوڑ رامانگاروں نے اپنی تحریروں کا موضوع بنایا ہے۔ عصمت چغتائی کا ڈراما ”دھانی بالکمیں“ میں ہندوستانی تہذیب اور کلچر کی عکاسی کی ہے۔ منہارن کی زبان سے فسادات کے دوران ہونے والی تباہی کا نقش کھینچا ہے، جو لڑکیوں کو چوڑیاں چڑھانے کے ساتھ ساتھ مسلمانوں پر ڈھانے جانے والے مظالم کی داستان سناتی ہے :

”منہارن : (دبی ہوئی آواز سے) ہاں ! ذرا باہر جا کر دیکھو تو سارا شہر جانو

مرگھٹ بنا پڑا ہے، گلیاں پڑی بھائیں بھائیں کر رہی ہیں۔

پروں : ہا ! کیا شو بھا تھی شہر کی، سب لٹ گئی منہارن : (پروں سے) ارے ! جب بھرے بُرے گھر ک گئے، سہاگنوں کی مالکیں اجڑ گئیں، ماوں کی کو دیں خالی ہو گئیں تو پھر کیا رہ گیا۔

لکشمی : (پھر لرز نے لگتی ہے) منہارن جانو شہر میں ہیضہ کی طاعون پھیلی ہے، جس گھر سے سنو بیں کی پکار آ رہی ہے۔۔۔

منہارن : اری رہنے بھی دے بہنیا۔ یہ لڑائی ہے؟ مردوں کی لڑائی اسی کو کہتے ہیں، ارے لڑا ہے تو مردانگی سے خم ٹھوک کر میدان میں جا کے لڑو، اپنی بہادری کے جو ہر دکھاو، یہ کیا کہ پا گل بھیڑیوں کی طرح نہتے، بے کس عورتوں بچوں پر ٹوٹ پڑے، نا ری بو، یہ لڑائی مردوں کی تو نہیں۔“ (۲)

مرد کی حاکیت والے معاشرے میں مرد اپنی غلطی اور خطأ کو کبھی تسلیم نہیں کرتا، بل کہ عورت

عی کو مور دا لزام ٹھہراتا ہے۔ حاکمیت کا نہ اس پر اس حد تک طاری ہو جاتا ہے کہ وہ عورت کو نمان سمجھنے سے تا صر رہتا ہے، جو بات خلاف طبع محسوس ہوتی ہے، اُسے حکم عد ولی، مزاج نا آشنا تی اور رویے کی بد صورتی پر محول کر کے انتقامی رویہ اختیار کرتے ہوئے عورت کو غم و غصے کا نشانہ بناتا ہے، مثلاً راجندر سنگھ بیدی نے ڈراما بے جان چیزیں، میں حاکمیت کے فتش میں چور مردوں کی کیفیات بیان کی ہیں، جو بات بات پر عورت کی عزت نفس کی وجہیان بکھیرنے سے گرینہیں کرتے، جس کا جنمی نتیجہ عورت کی بغاوت کی صورت میں لکھتا ہے، مذکورہ ڈرامے میں سیلمہ آڑے وقت میں اپنے شوہر کا ساتھ دیتی ہے لیکن قد ولی معمولی باتوں پر اس کی سر راش کرنا اپنا حق تصور کرتا ہے، اس کا عیل بالآخر سیلمہ کے لیے ناقابل برداشت ہو جاتا ہے :

”سیلمہ: (بلند آواز میں) خاموش! زبان سنجدال کر بات کرو۔ میں تمہاری منکوحہ عورت ہوں، بھگائی ہوئی نہیں۔ مجھے یہ بھی روز کی دانتا کلکل نہیں بھاتی۔ میں نے زندگی میں پہلی مرتبہ تمہاری زبان سے گالی سنی ہے۔ بس میں ایک بار بھی گالی برداشت نہیں کر سکتی، خوب ڈھنگ ہیں۔ باہر کہیں سے ڈانت ڈپٹ کھا کر آئے اور گھر آگئے ایک کمزور اور اتو ان عورت سے انجھنے، بڑے جو ان مرد ہوں۔۔۔ (شدید غصے میں کامپتی ہوئی) بس بہادری بھی ہے نا۔ عورت پر ہاتھ آٹھانے لگے، اپنے گنوار پن کا مظاہرہ کرنے لگے۔ تم شاید بھول گئے ہو کہ آج کل تم جو کچھ بھی دکھانی دے رہے ہو یہ سب کچھ میری ہی وجہ سے ہے۔ میں روپے مہینے کی پریکش نہیں تھی، سڑکوں پر مارے مارے پھرتے تھے اور کوئی پرسان حال نہیں تھا۔ لو، اس سے پہلے میں تمہاری دھول مٹی سے پٹی ہوئی سڑک پر چل رہی تھی، آج میں اپنا پختہ اور راہ راست اختیار کرتی ہوں اور تمہاری منہوس ششل تک دیکھنے کی روادار نہیں ہوں گی۔“^(۵)

عصمت چعتائی متوسط طبقے کی عورت کی انفیاٹ اور جنسی انجھنوں اور مسائل کو اپنی تحریروں کا موضوع بناتے ہوئے انسانی تحت اشمور اور لا شمور کے تاریک پہلوؤں کو منظر عام پر لے آتی ہیں۔ مثلاً ڈراما ”ڈھیٹ^(۶)“ میں انھی پہلوؤں پر روشنی ڈالی گئی ہے۔ اشفاق احمد ایک طرف تو حقوق نسوان کی بات کرتے ہیں، لیکن وہ مرد کی حاکمیت کے بھی قائل ہیں، بھی وجہ ہے وہ مرد کی ہر کجی کے لیے کوئی نکوئی

تو جیہہ تر اش لیتے ہیں۔

بانو قدسیہ کے ڈرامے 'سورج مکھی' کی آمنہ نے آنکھ کھولتے ہی اپنی ماں کو سرال اور شوہر کے جو روشنم کا نشانہ بننے دیکھا، اس عورت کو اس حد تک بے بس کر دیا جاتا تھا کہ وہ اپنے اولاد کے حق کے لیے بھی زبان کھونے سے تاصرفی، اس کا الیہ یہ ہے کہ تمام زندگی ستم ہنے کے باوجودو، جس اولاد کی خاطر سب کچھ بدداشت کرتی رہی تھی، وہی اُسے اس کے بے بسی پر طعنہ زنی کرتی ہے :

"آمنہ: پھر تیر افائدہ؟ نہ تو اپنے حق کے لیے لڑ سکے، نہ پھوٹ کے حق کے لیے کھڑی ہو سکے۔ تجھ سے تو ملی اچھی ہے۔۔۔ دیکھا ہے کبھی ذرا بلوگزے کو ہاتھ لگاؤ تو کیسا پچھہ مارتی ہے۔۔۔ پر تو نے ہمیں دوسروں کے رحم و کرم پر چھوڑ دیا۔۔۔ کیسی ماں ہے تو۔" (۷)

میرزا اویب کے ڈرامے 'ساحل' میں بھی مرد کی حاکیت کو ہدفِ تقدیم بنا لیا گیا ہے۔ عورت کسی بھی ملکہ فلک کی ہوشہ رأسے اپنا دستِ گلگرا اور ہر حکم کا لپا بند کرنا حق تصور کرتا ہے۔ ایسا مرد عورت کو ہر اہمی اور ہمسری کا درجہ دینے میں ناکام رہنے میں اپنی کم تری کے خوف سے یہ فائی میکانیت اختیار کرتے ہیں کہ جس سے کسی نہ کسی طرح اپنی برتری ثابت کر سکیں:

"لیلی: میں نے محسوس کیا کہ ایک آزاد اپیشن عورت کسی مرد کی حمایت اور سرپرستی کے بغیر عزت و آہمی زندگی نہیں بس رکھتی، لیکن جو قیمت مرد اپنی حمایت اور سرپرستی کے لیے ہم عورتوں سے طلب کرتے ہیں، وہ اتنی خوف ناک ہے کہ موت اُس کے مقابلے میں مجھے لکش دکھائی دیتی ہے۔" (۸)

اجد اسلام احمد کے ڈرامے 'بازدید' کا ناصر اپنی بیوی روینہ کے ساتھ ماروا سلوک کرتا ہے۔ معمولی معمولی بات پر اس کی تذمیل کرتے ہوئے اسے کم تر و کمزور ثابت کرنے کی کوشش میں لگا رہتا ہے، مثلاً ایک روز جب وہ چائے لے کر آتی ہے تو تری طرح اسے دھکا رہتا ہے : "ناصر: میرے سر پر کیا کھڑی ہو گئی ہو۔ رکھو اسے کہیں اور دفع ہو جاؤ یہاں سے، کتنی دفعہ کہا ہے چینی مجھے ایک

چیز چاہیے نہ ایک دام کم نہ زیادہ، ویکھو کون ہے، جو بھی ہو کہ مدنیا میں گھر پر نہیں ہوں۔^(۹) اسی طرح یوں جاوید کے ڈرامے 'واوی پر خار' میں نجہ اپنے شوہر کی لگائی گئی پابندیوں اور حاکمانہ روزیے سے تغلق آکر سر پا احتجاج بن جاتی ہے :

"نصیر: کام سے منع کر رہی ہوں گی۔ ہے ما؟ نجہ: خون جنم گیا ہے شریانوں میں۔ کیا میرا وجود کسی دصرے و وجود میں فک ہے؟ اس لیے لائے تھے مجھے جیت کر۔ یہ محبت ہے یا انتقام؟ (رُک کر) مرضی سے آسکتی ہوں نہ جاسکتی ہوں، نہل سکتی ہوں، حتیٰ کہ رو بھی نہیں سکتی۔ (رُک کر) تم مرد ہو یا راکھ کا ڈھیر؟ (نصیر الدین چپ چاپ سیدھا کھڑا ہے)۔"^(۱۰)

مسقمر حسین تارڑ کے ڈرامے 'کالاش' کی زرگل جنگل میں رہنے کے باوجود بھیثیت عورت مسلسل دباو اور ڈنی افیتوں سے تغلق آکر اپنے شوہر کی حاکیت کے ٹلسماں کو توڑ ڈالتی ہے :

"زرگل: میں چاہتی ہوں کہ مجھے انسان سمجھو۔۔۔ جانور نہیں۔۔۔ سنو۔۔۔ غور سے۔۔۔ سن لو۔۔۔ میں کالاش کی لڑکی ہوں، میں نے تمھیں پسند کیا تھا، تمھیں پختا تھا۔۔۔ پختا تھا اور تمھیں چھوڑ بھی سکتی ہوں۔"^(۱۱)

عورت کو درپیش مسائل میں خانگی تشدید سرفہرت ہے۔ کبھی یہ تشدید بہن بھائیوں یا والدین کے ہاتھوں روپیہ پیسہ اور جائیدا کا حصول یا وہ سڑ، بے جوڑ اور بدملے کی شادی اور وہنی کے نتیجے میں ہوتا ہے، اس کی پہبتدی گھر بیوی تشدید کی بدترین مثال شوہر اور سرسرال کے مظالم ہیں، جن کی انہائی صورت لڑکی کو جلا کر مارڈا، قتل کر دینا یا ناک، کان، چوٹی وغیرہ کاٹ دینا ہے، اس کی مثالیں ڈراما نگاروں کے ہائکشتر سے ملتی ہیں، مثلاً امجد اسلام امجد کے ڈرامے 'لیکن!' میں لبنتی کے شوہر انور کے اس پر مظالم، شک اور مارپیٹ کو موضوع بنایا گیا ہے، ہر طرح کا ظلم برداشت کرنے کے باوجود والدین کی اہلوتی لاڈی بیٹی کو ماں باپ سے ملاتات کی اجازت نہیں دی جاتی اور جب ماں باپ اسے ملنے آتے ہیں، تو انھیں بے عزت کر کے نکال دیا جاتا ہے۔^(۱۲) بانو ندیمیہ کے ڈرامے 'خانہ بدوش' کی مہر و شوہر کے اچانک غائب ہو جانے پر اس کی عدم موجودگی میں اس کی عزت کی پاس داری کرتی ہے،

اس کی ساس بھی بھی سمجھاتی ہے، زندگی کی بھاگ دوڑ کے لیے کام کے لیے نکلتی ہے، تاکہ دو وقت کی روٹی میر آئے، جب اس کی ساس دوسرا شادی کرنے کا کہتی ہے، تو مہرو کے صبر کا پیانا نہ بریز ہو جاتا ہے :

”مہرو: (اب مہرو بیٹھ کر زانو پر سر رکھتی ہے اور ورنے لگتی ہے) تو نے جب جب مجھے کوئی حکم دیا اماں، میں نے ضرور مانا۔۔۔ پر تو نے کبھی میرا امتحان لیمانہ چھوڑا۔۔۔ تو نے کہا دیکھ مہرو کام پر جانا تو آنکھیں جھلکی میں چھوڑ جانا، باہر غیر مرد پھرتے ہیں۔۔۔ بول بتا۔۔۔ اتنے سال گزر گئے کیا میں نے کبھی کسی کو دیکھا باہر۔۔۔ کبھی آنکھیں ساتھ ہی لے کر نہیں گئی اماں، یہ تو کیا کہہ رہی ہے آج، جب میں آنکھیں ہی گھر چھوڑ گئی سدا۔“ (۱۳)

اسی طرح اصغر ندیم سید نے ڈراما ”دیا“ میں عورت کو اپنے خاندان کی رسم و رواج کے ہاتھوں عورت کی بے بسی کو بیان کیا ہے۔ اولاد کے معاملات میں بھی اُسے کوئی اختیار حاصل نہیں ہوتا :

”بدھن: وستور ہے بخششو یہاں کا۔ چاہے نکاح کیوں نہ ہو۔ طلاق دینی پڑتی ہے۔ سیفیل: اٹھاٹھ سال کے قبضے والے بازو وارثوں کو واپس چلے گئے یہ تو حاصل کل کی بات ہے۔۔۔ بدھن: دیکھ بخششو بھائی بے وفا کی کر کے بھائی ہے، اُسے یہاں سے جانا ہوگا۔ جندان: اومنے یا نہ منے بات تو مرد کی ماننی ہوگی جو لینے آیا ہے۔

بدھن: ہمیشہ سے ہوتا آیا ہے کہ جب کوئی پیچھے سے آیا۔ بازو کو اسی وقت اس کے حوالے کر دیا، چاہے پانچ بچوں کی ماں کیوں نہ بن چکی ہو۔“ (۱۴)

سرال کے مظالم کے علاوہ جہیز کے مسائل بہت زیادہ اہمیت اختیار کر جاتے ہیں، جتنی کہ چولہا چھنے کے نام پر کئی لڑکیاں زندہ جا دی جاتی ہیں، اسی طرح لڑکی کی شادی، وہ سڑھ بدلے کی شادی، بے جوز بچپن کی مگنیاں وغیرہ، جیسے خود ساختہ مسائل بہت سے لوگوں کی زندگیاں ہر باد کر دیتے ہیں۔ اشفاق احمد نے ڈراما ”غريب شہر“ (۱۵) میں ماں کی انتحک محنت اور قربانی، باپ کی عدم تو جہی کے مسائل کو موضوع بنایا ہے۔ ساس بھوکے ذریعے اپنی بیٹی زرینہ کے لیے اس کے سرالی رشتے داروں

کی توضیح کا تقاضا کرتی ہے، وہ بینے اور بہو کی محبت و قربت کو ذرا بھی برداشت نہیں کرتی۔ ٹھمیدہ کی کہانی، اسٹانی راحت کی زبانی، (۱۶) میں غریب گھرانے کی خوب صورت لڑکی شادی کی انگلوں کے خواب آنکھوں میں سجائے جیزرا اور سائل کی عدم مستیابی کی وجہ سے مسلسل پیشش اور قشی دباو کی وجہ سے اگلی دنیا سدھار جاتی ہے، اس کی ماں تمام عمر کی کمائی جیزرا کی تیاری اور اچھے رشتے کی آس میں بتا دیتی ہے، لیکن اپنی زندگی کا واحد سہارا اپنی بینی سے ہاتھ دھو دیتی ہے۔ ڈراما "میل ملاپ" میں کلثوم والدین کی لاڈلی بینی ہے ماں باپ بڑے ارمانوں سے، جس کا گھر بستے ہیں، لیکن اپنی بینی سے ہمیشہ کے لیے ہاتھ دھو بیٹھتے ہیں :

آخری خط کے بعد مجھے ظفر کا خط ملا کہ تیل کا چولہا پھٹ جانے سے کلثوم کی موت واقع ہو گئی
ہے اور اب اُس کا پاسپورٹ بھی بھی نہ بن سکے گا۔

خالہ: کلثوم مر گئی سجادو۔

سجادو: پتہ نہیں یہ تیل کا چولہا تھا یا کلثوم کی پشیمانی کے آنسو تھے یا ان کیون کا لباس تھا یا کسی کی بد دعا تھی یا ترس کی محبت کا کوندا تھا، جو چار مہینے تک آہوں کی ہواں پر ہلتا رہا اور پھر سب کچھ را کھیں تبدیل ہو گیا۔ (۱۷)

بانو قدیمہ کے ڈرامے "جنگل کی آگ" (۱۸) میں ماں بہن کی طلاق کا بدله لینے کی خاطر اپنے بینے کی شادی فاطمہ سے کرتی ہے، تا کہ اسے طلاق دلوائے۔ اپنے گھر کی خواہش ہر لڑکی کے دل میں ہوتی ہے، لیکن سرسرال میں جب اس کی حیثیت کو تسلیم نہیں کیا جاتا، تو یہ احساس شدید تر ہو جاتا ہے، میرزا اویب کے ڈرامے "اپنا گھر" (۱۹) کے صفیہ اور شاسترہ ایسے ہی دوکردار ہیں، جو گھر کی شدید خواہش رکھتی ہیں۔ صفیہ کی خاموشی، جب اس کے میاں کو ٹکٹکتی ہے، تو وہ اسے اپنا حالی دل بیان کرنے کے لیے کہتا ہے جب وہ اپنا دعا بیان کرتی ہے، تو میاں یبوی کی گفتگو ہر شادی شدہ جوڑے کے مابین پیدا ہونے والی تلخی کی نشاندہی کرتی ہے۔ شوہر اور سرسرال والے عورت کو اس کا جائز مقام دیں، تو ایسے سائل کم ہوتے ہیں، جب کہ ہمارے معاشرے میں عورت کو اس کی مرضی و خواہش کے مطابق ماحول

وینے کی بجائے اُسے بے جا دھونس اور حکمیت کے زیر اثر کھلنے کی کوشش کی جاتی ہے۔ لڑکیوں کی شادی کے مسائل، بروکھاوا، جہیز وغیرہ بہت سے اپنے مسائل ہیں، جو لڑکیوں کی عزت نفس کھلنے کا بہب بنتے ہیں۔ رضیہ فتح احمد نے ”کاربرائے فروخت“ میں اس تہجی برائی کا کارکی خرید فروخت کے ساتھ موازنہ کیا ہے:

”پرویز: (قہقہہ لگا کر) واہ واہ خوب! آپ کے ہاں کاریں دکھانے کا روانج نہیں خوب کہا۔ (پھر بتتا ہے) بھی بڑی مزے دار بات ہے (چچا اور ڈاکٹر ایک دوسرے کی طرف دیکھ کر سر بلاتے ہیں) مگر نعیم صاحب بغیر دیکھے کوئی کار کیسے خرید سکتا ہے؟
نعم: بغیر دیکھے لڑکیاں یا ہی جا سکتی ہیں تو کار کیوں نہیں خریدی جا سکتی، کار تو پھر بے جان چیز ہے، اس کی عادتیں خصوصیاتیں پکی نہیں ہوتیں، دوسرے اسے اور ہال بھی کر لیا جا سکتا ہے۔

پرویز: آپ کار کا مقابلہ لڑکی سے کیوں کرتے ہیں، اگر کار کے ساتھ بھی کوئی اتنی دھن دولت دے جتنی لڑکی کے ساتھ دھنی جاتی ہے تو یقیناً اسے بھی لوگ بغیر دیکھاٹھا لے جائیں۔

نعم: کار کے ساتھ دھن دولت نہیں دی جاتی تو اس کا یہ مطلب نہیں کہ آپ اس کو دل بھر کے ذمیل کریں؟

پرویز: ذمیل کرنے سے آپ کا کیا مطلب؟

نعم: یہی کار کے بارے میں بے حد ذاتی سول، کتنے میل چلی ہے، کون کون مالک رہ چکے ہیں، انہیں کھولا گیا ہے یا نہیں، ایک گھنین میں کتنے میل چلتی ہے اور صرف مالکوں نے چاٹی ہے یا اور لوگ بھی ہینڈل کرتے رہے ہیں؟ میں سمجھتا ہوں کہ کوئی شریف کار اس قسم کے سوال کسی قیمت پر بھی برداشت نہیں کر سکتی۔“ (۲۰)

معاشرتی حوالے سے دیکھیں تو ظالم اور اذیت پسند شہروں سے، جب عورتیں خلع لیما چاہتی ہیں یا طلاق کا تقاضا کرتی ہیں، تو انھیں بڑی مشکلات میں الجھا دیا جاتا ہے، جیسے احمد اسلام احمد ڈرامے باز دید، (۲۱) میں نذر اپنی بیٹی کی جان خلاصی کے لیے جب ناصر سے اُسے طلاق دلوانے کا

لئاضا کرتا ہے، تو مصائب سے کھلم کھلا دھمکی دیتا ہے کہ قانون کا دروازہ، اگر کھلا گا بھی، تو صرف ذلت و رسوائی ہی اس کے حصے میں آئے گی اور خبروں کی سرخیاں، اگر بنا چاہتے ہو اور دکیلوں کے ہر طرح کے سوالات کا جواب دے سکتے ہو، تو ضرور عدالت سے رجوع کرو۔

چودھریوں، وڈیروں، زمینداروں، تھیکیداروں وغیرہ کے مظالم کو بہت سے ڈرامہ نگاروں نے موضوع بنایا ہے، مثلاً دُکھوں کی چادر، مجد اسلام احمد نے چودھری نواز نام نہاد دستاویز پچ شملے کی بد صورتی کو بیان کیا ہے۔ چودھری نوازش کو اپنی عزت تو عزیزتر ہوتی ہے، لیکن غریب گاؤں والوں کی عزت سر عام تارتار کر کے اپنی چودھراہٹ کے فرش کی تسلیم کا سامان کرتا ہے :

”(بازار میں مہر دین، کمال دین اور جمال دین کی لاشیں پڑی ہیں، ان کے قریب بختو جمیلہ اور زینت سکتے کے عالم میں کھڑی ہیں۔ نواز گاؤں والوں کے سامنے تقریر کرتا ہے)،

نواز — ان کو اچھی طرح دیکھ لو گاؤں والو، ان کی ذمیل شکلیں اور جان لو کہ چودھری کی حوصلی کی طرف میلی آنکھ سے دیکھنے کا نتیجہ کیا ہوتا ہے (عورتوں کی طرف اشارہ کرتا ہے) آتا رو، ان کے سروں سے چادریں اور گھماوں ان کو سارے گاؤں میں گھسیٹو ان کو بالوں سے پکڑ کر،
بختو — نہیں نہیں نہیں، چودھری جی، یہ ظلم نہ کرو۔ (بختو اور اس کی بیٹیاں چھپتی اور فریاد کرتی ہیں، مگر ان کے سروں سے کپڑے آتا کر انہیں دھکے دے کر چلنے پر مجبور کیا جاتا ہے۔ گاؤں والے خوف سے سہنے کھڑے ہیں۔ ایک آدمی ذرا سا آگے بڑھنے کی کوشش کرتا ہے، کئی بندوقیں اس کی طرف اٹھتی ہیں)۔“ (۲۲)

اسی طرح ڈراما وارت، (۲۳) میں چودھری انور تھوکی بیٹی جیراں کو اٹھوایتا ہے، جس کے بعد جیراں بے حرمتی کے بعد مارڈا تا ہے، گاؤں والوں کو کنویں میں اس کی لاش ملتی ہے، انساف کا طالب بختو انساف کے لیے قانون کا دروازہ کھلکھلاتا ہے، لیکن دھمکیوں سے اس کا منہ بند کر دیا جاتا ہے۔ یوں جاوید نے ڈرامے واہی پر خار، (۲۴) میں زمینداروں کی فطرت بیان کی ہے کہ ان کے نزدیک زمین جائیداد کے اہمیت سب رشتہوں سے اہم ہے، جائیداد کی خاطر وہ اپنی سگنی اولاد کو بھی

بھینٹ چڑھا دیتے ہیں۔ ڈرالا "شا بلا کوٹ" میں بھی وڈیروں زمین داروں کی زندگی کے تضادات اور منافقانہ روپیوں کی عکاسی کی ہے :

"سرفراز" میں نے بھی وہی کیا لہا جو ہر طاقت ور شخص کرتا ہے، پہلے طاقت اور انساف اپنے ہاتھ میں لیتا ہے اور پھر پچھتا تا ہے، دیکھتا نہیں با ساری دنیا کا بھی چلن ہے۔ تمام چودھری، سردار، نمبردار، پہلے مزارع کی بیٹی کو بے آبر و کرتے ہیں، پھر اسی مزارع کو جیز بنا کر دیتے ہیں کہ بیٹی کا ڈولا گھر سے نکالے۔" (۲۵)

اجد اسلام اجد نے اپنے ڈرامے "ڈھند کے اس پار" (۲۶) میں خواتین کو گھر سے باہر ہر اساح کیے جانے پر روشنی ڈالی ہے کہ کسی کی طرح نازیبا جملوں، جریص نگاہوں کا سامنا کرنا پڑتا ہے: "جنا یوں بھی ہمارے معاشرے میں جب کوئی لڑکی گھر سے باہر نکلتی ہے، تو اسے پتہ ہوتا ہے کہ بے شمار آنکھیں اس کا ایکسرے لینے کو تیار ہوں گی۔ سو عادت سی پڑ جاتی ہے۔ کتوں کے بھوکنے سے تا فلے رُک تو نہیں جاتے نا۔" جنہی ہوں پرستی کے حوالے سے باتوں کی بارش میں بھیکی لڑکی، اہم ڈرالا ہے، اس میں کم سن اور نو عمر لڑکے لڑکیوں کو جنہی ہوں پرستی کا نشانہ بنانے والوں پر کڑی تنقید کی گئی ہے۔ نو عمر بچیوں کے ساتھ بد کاری کرنے والوں پر قانون کی گرفت ڈھیلی رہتی ہے۔ ایک کائفہ چنے والی لڑکی کے بے آبر و کرنے والا جھوٹے گواہوں اور جھوٹی روپوں کے سہارے معزز عی رہتا ہے، اگرچہ پورا بازار اس واقعے کا گواہ ہوتا ہے، لیکن سچ بولنے سے ہر کوئی گریز اس ہے۔ جنہی ہوں پرستی کی شکار ہونے والی اس لڑکی کو ہر اوباش لوٹنا چاہتا ہے کوئی ہمدردی اور کوئی مدد کے بہانے، اس کے حق میں کوئی دینے کو تیار ہوتا، لیکن جسم کے بد لے مشروط کوئی بھی اسے انساف نہ دے سکی :

"بیوی۔ کیا شرط ہے، شرط یہ ہے کہ تم۔۔۔ بس سمجھ جاؤ، دیکھو۔۔۔ مان جاؤ اس طرح تمھیں ایک گواہ بھی مل جائے گا ورنہ۔۔۔ ورنہ تمھیں میرے خلاف بھی گواہی کی ضرورت پڑے گی اور کوئی بھی تمہارے حق میں گواہی نہیں دے گا۔۔۔ تم چاہو تو بغیر پیسے کے بھی گواہ خرید سکتی ہو، پھر اندر ہیرا اور گھنا ہو گیا۔۔۔ یکدم جھونپڑی کے باہر کتے آپس میں لڑ پڑے اور لڑتے لڑتے اندر آ گئے انہوں نے

جو نپڑی کا سیماں کر دیا، کچھ بھی سلامت نہ رہا۔۔۔ ساری جو نپڑی تنکاتنا ہوئی۔ وہ جو اس کا گواہ بن کر آیا تھا اسے وقت کی عدالت کے احاطے میں پہلی رات کے سانے میں بے بس چھوڑ کر چلا گیا اور پھر وہ گھنٹوں میں سر دیے بیٹھی سوچ رہی تھی کہ اب اس کی کوئی کون دے گا؟“ (۲۷)

پاکستانی معاشرے میں لڑکیوں کا غوا ایک گھناؤنی سماجی بُرائی ہے اور جس لڑکی کے ساتھ انہوں کا وہ بہہ لگ جائے وہ زندہ درگور ہو جاتی ہے۔ معاشرہ اسے جیئے نہیں دیتا، بے قصور ہونے کے باوجود اپنے پرانے ہر طرح کے لوگوں کی نظریں اور زہر بخیے جملے اس کی روح کو پارہ پارہ کر دیتے ہیں۔ احمد اسلام احمد کے ڈارائے وارث میں فتح شیر سکندر کی منگ زہر کو انھالے جاتا ہے، لیکن کوئی اس کوئی پوچھتا، اسی طرح ڈراما ڈھند کے اس پار میں اباش لڑکے حا کو انہوں کر لیتے ہیں، اس بات کا صدمہ تو حا کو ہوتا ہی ہے، مگر درو اس وقت بڑھتا ہے، جب انہوں کے جملے سختی ہے۔ بانو قدسیہ کے ڈراما ”دیک“ (۲۸) میں بہنوں بیٹیوں کو سر بازار چھیڑنے پر اکثر مردیت پا ہو جاتے ہیں اور مرنے مارنے پر بُل آتے ہیں، اسی خون خرابی کے ڈر سے تمام اہل علاقہ مشترک طور پر لڑکیوں ہی کی سر زاش کرتے ہیں۔ ”پیام کا دیا“ میں بانو قدسیہ نے انہوں عورتوں اور گھر سے بھاگنے والی عورتوں کے موضوع پر لکھا ہے۔ مزید براں، ان کے خیال میں عورت کی بھرت اس کے اپنے گھر سے سُر ایں کی طرف ہوتی ہے، وہ اپنی کی راہیں مسدود کر دی جاتی ہیں، ایسی عورتوں کی حالت بھی انہوں عورتوں کی سی ہوتی ہے، جن کا کوئی پر سان حال نہیں ہوتا:

”آپ اپنے سیاہ بختوں کے ساتھ، اپنی نصیبی کے ساتھ۔ تم جیسوں کو کوئی بھگا کر نہیں لے جاتا۔ ہم خود بھاگتی ہیں۔ کبھی ماں باپ کے گھر سے، کبھی سُرل سے، کبھی کوٹھے سے، کبھی بندی خانے سے۔۔۔ ہمارے ساتھ بانہہ پکڑ کر کھال ٹپانے والا، ہرین کا گھٹ خریدنے والا، کسی حق والے گھر میں لے جا کر بٹھانے والا کوئی نہیں ہوتا، ستارہ ہم جب بھی بھاگتی ہیں۔۔۔ اکیلی۔۔۔ اپنے سیاہ نصیب کا ہاتھ تھام کر۔۔۔ ہمیں بھگانے والا کوئی نہیں ہوتا ستارہ۔“ (۲۹)

ای طرح ناکام معاشقے، گھر سے فرار، جسم فروشی، ناجائز تعلقات، معاشقے، شادی کے
جہانسون میں لڑکیوں کو پہانتنا جھوٹی محبتیوں کے وعدے وغیرہ عورت کے جذباتی استعمال کی بد نمائش
ہیں، منتوں کے ڈرامے اکیلی، میں یہی موضوع نمایاں ہیں :

”وہ مرد عورت کو کیا جانے جسے پلیٹ فارم پر کھوئے تکٹ کی طرح ایک عورت مل
گئی ہو۔ میں جو کچھ چاہتی ہوں مجھے معلوم ہے۔ آج سے دوسرے پہلے جب
میں گھر سے بھاگ کر سونے اور چاندی کے چور موہن کے ساتھ ایک ریل گاڑی
میں سوار ہوئی تھی اُس وقت میرے دل میں جس بات کی چاہتی مجھے اب بھی یاد
ہے۔ اور سچ پوچھئے تو وہی نامکمل چاہ۔ وہی پیاسی خواہش میرے اندر رکپ
رہی ہے۔ وہ الفاظ، جو میری زبان کی نوک پر آ کر جنم گئے تھے، پھل کر باہر
نکلنے کے لیے پیتا ب ہیں۔ میں اکیلی ہوں۔“ (۳۰)

ای طرح اشراق احمد کے ڈرامے آوارہ اور آواری (۳۱) کی نوری کو بھی علاقتے کا حکیم
بہلا پھسلا کر ناجائز پیچے کی ماں بنادیتا ہے، لیکن اُس کی اس حرام کاری پر احتجاج یوہ ماں کے بس کی
بات نہیں۔ چاروں ماقار نوری کے ناجائز بینے کو تسلیم کرنے پر مجبور ہو جاتی ہے۔ ای طرح ڈراما اشتباہ
نظر، (۳۲) کا ماسٹر گاؤں کی تخیلاتی ذہن کی حامل فیروزہ کو اپنے عشق کے جال میں پھانس کر شہر جا کر
شادی رچالیتا ہے اور فیروزہ تمام عمر باغنوں اور کھبتوں میں اُس کی یاد کے سہارے پرندے اڑتی پھرتی
ہے۔ ماسٹر اسے پاگل لڑکی کا نام دے کر یوی کے سامنے سرخ رو ہو جاتا ہے۔ ماسٹر ایک طرف اپنی یوی
کا اعتماد حاصل کر کے اُسے دھوکے میں رکھتا ہے اور یوی کو اُس کے سامنے مخفی بے جان روح ثابت
کرنے کی کوشش کرتا ہے۔ دھوکا دے کر خود کو بڑا اہشیار سمجھنے والا دوسرا دن کو نہیں، بل کہ حاصل میں اپنے
آپ کو دھوکا دے رہا ہوتا ہے۔ ناجائز تعلقات اور معاشقے کے موضوع پر عصمت چغتائی کے ڈرامے
”شیطان“ میں بھی شوہر کی بے حصی کو بیان کیا کہ کس طرح یوی کی تمام ترمذیت اور خلوص کو اپنے معاشقے
کی بھینٹ چڑھانے والا دوسرا دن کی یوی کو لے اڑتا ہے اور جب اُس کی اپنی یوی پر ڈورے ڈالے
جاتے ہیں رکپ اٹھتا ہے۔

سماجی سطح پر دیکھیں تو باپ کی بے راہ روی، عیاشی اور معاشقوں کا عمل اولاد کے ہاں بڑا شدید ہوتا ہے۔ لڑکیاں عدم اعتمادی کی شکار ہو کر مردوں سے نفرت کرنے لگتی ہیں، کیوں کہ وہ لاشعوری طور پر باپ سے خائف و تنفسر ہوتی ہیں۔ اشFAQ احمد کے ڈرامے ”زوہ پشیماں“ میں لیلی اسی نسیم کی صورت حال سے دوچار ہے۔ ماں باپ کی عدم توجیہی، معاشیتے اور ووستانے اولاد کا جذباتی سطح پر استعمال کا سبب بننے کے علاوہ ان سے مارل زندگی گزارنے کے تمام موقع چھین لیتے ہیں۔ مرد اپنی بردائیوں کو برائی نہیں سمجھتا، بل کہ اس نے ہمیشہ انھیں کسی نہ کسی من گھرست اصول کی آڑ میں کیجوں فلاح کیا ہوتا ہے۔ زندہ رہنے اور خوشیوں کے تمام موقع اپنے لیے جائز متصور کرتا ہے اور عورت کو محض کوہو کے بیل کی طرح گھرداری اور بچوں تک محدود کر دینا ہی سب کچھ قدر اور دیتا ہے۔ شوہر کے تشدید ہنے والی عورت کو اولاد کی ناراضی مول لیما پڑتی ہے۔ اولاد کسی طور پر نہیں چاہتی کہ ماں خاموشی سے تشدید ہے، بل کہ وہ بغاوت کی خواہاں ہوتی ہے، عموماً دیکھنے میں آیا ہے کہ سمجھوتہ کرنے والی عورت زیادہ استعمال کا شکار ہوتی ہے۔ شوہر اس کے خلاف اولاد کے ذہین میں بھی زہر بھر دیتا ہے :

”لیلی— کونسی قربانیاں ممی کونسی؟ بچپن میں جب کبھی ابو آپ کو مارتے تھے تو میں کئی کئی رات نہیں سوتی تھی۔ پھر میں نے دیکھا۔ آہستہ آہستہ مجھ پر گھلا، آپ میرے لیے قربانیاں نہیں دے رہی تھیں۔ دولت اور آسائش آپ کو بھی CORRUPT کر رہی تھی۔ آپ میں مقابلے کی قوت نہیں رہی تھی۔ ماں کی کو دیں بڑا احتفظ ہوتا ہے۔ بڑی ہماری بانی ہوتی ہے، لیکن آپ اور ڈیڈی تو ہاتھ اور ووستانے تھے۔“ (۳۳)

یوں جاوید کے ڈرامے ”گھنی چھاؤں“ (۳۲) میں باپ کی بے راہ روی کو موضوع بنایا گیا ہے، جو اُنم پیشہ افراد کی اولاد، جس سماجی نفرتوں کا شکار ہوتی ہے وہ ناقابلی بیان ہے۔ احساسِ جرم ان کی گھٹی میں ہوتا ہے، لوگوں کی طرزِ نظر میں تمام عمر ان کا پیچھا کرتی ہیں اور ان کا تعارف ان کی شخصیت

کی پہچان کی بجائے ماں باپ یا بڑوں کے جرائم بنتے ہیں۔ «گھنی چھاؤں، کی نیت اپنے بیٹے موتی کو جرائم کی دنیا سے بچانے کی ہر ممکن کوشش کرتی ہے، لیکن ناکام رہتی ہے۔ ڈاکو ہونے کی وجہ سے وہ جنگلوں میں مارا مارا پھرتا ہے، ایک روز، جب گھر آتا ہے، تو اپنی جوان سال بیٹی کو دیکھ کر احساسِ ندامت سے دوچار ہوتا ہے۔

اردو ڈرامائگروں نے گھر کی دال روٹی کی خاطر گھروں میں کام کرنے والی محنت کش عورتوں اور ملازموں کے مسائل کی عکاسی بہت سے ڈراموں میں کی ہے۔ غربت و افلاس میں پلنے والے بچے، جب ماں کی محبت و شفقت سے محروم رہ جاتے ہیں، تو ان کی شخصیت کا خلازندگی کی محرومیوں میں کئی گناہ اضافہ کر دیتا ہے۔ ماں سے دوری کے نتیجے میں پیدا ہونے والی محرومی اشFAQ احمد کے ڈرامے 'ہندراجاتی اور مامتا' (۲۵) میں نظر آتی ہے۔ شموکا کرب اسی کی طرف اشارہ ہے۔ پست ذہنیت مرد کی ترجمانی کی گئی ہے جس کے خیال میں اس طرح ملازمت پیشہ خواتین کو ہر اس ایس کیے جانے کے تمام موقع سے فوائد اٹھایا جاتا ہے، خواہ واقف کا رہو یا ان جان اس کے ساتھ خوشی گپی اور خوش قیمت مذکورہ افراد اپنا حق تصور کرتے ہیں۔ ڈراما 'سکنل اور سنگل بینڈ' (۳۶) میں اعلیٰ تعلیم یا فنہ لڑکیوں کی زندگی کی مشکلات کی عکاسی پائی جاتی ہے۔ اعلیٰ تعلیم یا فنہ لڑکیوں کو معاشرہ خوش دلی سے قبول نہیں کرتا۔ اعلیٰ تعلیم یا فنہ لڑکوں کی تعداد روز بہ روز کم ہوتی جا رہی ہے، اس لیے کم پڑھنے لکھنے عام طور پر اپنی کم تری کا ازدھ تعلیم یا فنہ لڑکیوں کو ڈھنی اذیت اور نفسیاتی دباو کی صورت میں دے کر کرتے ہیں کیوں کہ لا شعوری طور پر انھیں بیوی کے اپنے اوپر حاوی ہونے کا خوف محسوس ہوتا ہے، اسی لیے اپنے احساسِ کم تری کو امام نہاد برتری کا نام دے کر مختلف حلیے بھانے سے اسے پریشان کرتے ہیں۔

مخلوط تعلیم، جہاں وقت کی ضرورت بھی ہے اور طلبہ و طالبات میں خود اعتمادی کی مظہر بھی، یہ بہت سے مسائل کی آماجگاہ بھی بن جاتی ہے، خصوصاً لڑکیوں کے لیے انھیں اپنے ہم مکتبوں کے علاوہ اساتذہ اور ورچہ چہارم کے ملازمین کی جانب سے ہر اس ایس کے مسائل کا سامنا کرنا پڑتا ہے، مثلاً ڈراما 'پھول والوں کی سیر' (۳۷) میں ڈین آف فیکٹری طالبہ نیلوفر کو ہر اس ایس کیے جانے کی درخواست کے حوالے سے مینگ میں باہمی مشاورت سے نتیجہ اخذ کرتے ہیں کہ اس کی جتنی بھی

نمودت کی جائے کم ہے۔ وقت کے بدلتے تقاضوں کے ساتھ تعلیم کی اہمیت و افادیت بڑھتی جاری ہے۔ تعلیم صحت مند معاشرے کی بنیاد ہے۔ وہر قدم (۳۸) کی ماں فرحت محض اس لیے اپنی بچیوں کو پڑھانا چاہتی ہے کہ اُس کی دافت میں رشتے اچھے پڑھے لکھے گھرانوں کے آئیں گے اور لڑکیوں کا مستقبل سنور جائے گا۔

حمد کا شمری کا ڈراما کافی ہاؤس، کماڈ لڑکیوں کی شادی سے پیدا ہونے والے مسائل کی عکاسی کرتا ہے۔ گھر کی کفیل ہونے کی وجہ سے بعض والدین مجبوراً انھیں بیانہ نہیں چاہتے، بعض خود مختاری کے فشے میں اپنی آزادی کی سلبی متصور کرتے ہوئے شادی سے اجتناب کرتی ہیں، تو کچھ لاپچی لوگ تہذیب کی خاطر رشتے طے کرتے ہیں :

”لیکن بیٹی بیٹی ہوتی ہے، بیانہ نہیں بن سکتی، چاہے کچھ بھی کرنے اور کتنا ہی کمال۔ بہن کو ایک نہ ایک دن بیانہ عی پڑتا ہے۔

صفیہ: لوگ کون ہوتے ہیں امی، وہ میری ذات میں سو طرح کے کیڑے نکالتے ہیں، میرے کریکٹر پر شبہ کرتے ہیں اور مجھے بیانہ بھی چاہتے ہیں آخر کیوں انھوں نے کبھی آپ سے نہیں کہا کہ وہ شادی کے بعد مجھے نوکری سے منع کریں گے۔

امی: نہ کریں سُسرال والوں کی مرضی پر ہوتا ہے۔

صفیہ: واہ کیا بات ہوئی آخر میری مرضی بھی تو کوئی چیز ہے۔

امی: تو مرد پھر اپنی مرضی عی کرو، مجھے کیوں ستائی ہو، لوگ یہ تو نہ کہیں کہ میں نے کمائی کے لیے تھیں بٹھا رکھا ہے۔“ (۳۹)

احمد فراز کے منظوم ڈرامے میرے خواب ریزہ ریزہ (۴۰) میں بھی نوکری پیشہ لڑکیوں کی شادی کے مسائل کی تصویر کشی ملتی ہے۔ خالدہ گھر کی واحد کفیل ہے، بوڑھے والدین کا واحد سہارا ہے، جب حالات سے تھک جاتی ہے، تو خلاوں میں گھورتی رہتی ہے، اُسے گم سم دیکھ کر بوڑھا باپ شدید کرب سے گزرتا ہے اور بعض اوقات تگ آکر اسے بُرا بھلا کہتا ہے۔ خالدہ مصور کی دل فریب باتوں میں آکر دل دے پڑھتی ہے، اُس میں جا گئے والے ارمانوں کی گنگناہٹ، بوڑھا باپ سن لیتا ہے

اور آنے والے وقت کے خوف سے لرزائ ہے، مصور خالدہ کو محبوؤں کی پینگلیں بڑھا کے چھوڑ جاتا ہے، خالدہ کے دیر سے گھر آنے پر بڑھا اسے نوکری پر جانے سے روکتا ہے، جب اس کی بیوی آمنہ اپنی مجبوریوں کا ذکر کرتی ہے کہ نوکری چھوڑ دی تو کیسے جیس گے۔

میاں بیوی کا ایک دوسرے کو تسلیم کرنا، ایک دوسرے کی توقعات اور خواہشات کا احترام کرنا، ازدواجی زندگی کے اصولوں میں سے ایک ہے، عام طور پر عورت شوہر کی ناقدری کا شکار ہوتی ہے۔ شوہر کی ناقدری کی وجہ سے عورت پر حیثیت مان اور بیوی بے بسی کی علامت بن جاتی ہے۔ اشFAQ احمد کے ڈراما 'دوا اور دلداوہ' (۲۱) کا جمال اپنی ماں سے اس لیے تنفس ہوتا ہے کہ وہ اپنے شوہر کے مظالم کے آگے بے بس ہوتی ہے۔ مرد کا انتہائی رویہ خانگی زندگی کی بد بادی کا سبب بنتا ہے، جو مرد جبرا و دھونس کے ذریعے اپنے بیوی بچوں کو ہر طرح دبایا چاہتا ہے اور اپنی حاکیت کا رعب جنماتا ہے اور بہت سے خانگی مسائل کا سبب بنتا ہے۔ مثلاً اشFAQ احمد کے ڈرامے 'آسان سی بات'، 'پیا نام کا دیا'، اور 'یہ تیرے پر اسرار بندے' میں گھر بیلو انتشار اور ابھنوں کے اسباب کی نمائندگی کرتے ہیں 'شاہد' کوٹ، میں کہتے ہیں: "اصل میں اس کی دو شخصیتیں ہیں، سہتی: اور دونوں یعنی مجھے زہر لگتی ہیں۔ گھر کے اندر وہ مجھے دیکھتا نہیں اور گھر کے باہر وہ ہر ایک کو دیکھتا ہے، بڑی دیر تک دیکھتا ہے اور بڑی ڈور تک دیکھتا ہے۔" (۲۲) دھونس کے رویے سے پیدا ہونے والی عدم مطابقت کی نشان دہی با نو قدسیہ کے ڈرامے 'زرد گلاب' میں کی گئی ہے :

"لالہ: اور جو تو مجھ سے اصلی بات پوچھئے۔۔۔ تو یہ شوہر کا رشتہ بھی سوتیا ہی ہوتا ہے۔۔۔ اس کی ساری عمر سیوا کرو، پر جب جی چاہے کھاٹ سے علیحدہ کر دے، طلاق دے دے۔۔۔ اس پر بھی کون بھروسہ کرے انداھا؟" (۲۳)

عورت کو گھر کی اساس قرار دیا ہے، ان کے خیال میں جس طرح تخلیق کے پیشتر مراحل عورت طے کرتی ہے، اسی طرح گھر کے ماحول کو درست رکھنا بھی محض عورت کے فرائض میں شامل نہیں۔ مرد کو اس میں عورت کی مدد و معانت کرنی چاہیے۔ مسعود مفتی نے مردوں کی اس سوچ کی نہمت کی ہے، جس کے مطابق، شادی شدہ زندگی کی کامیابی کا بوجھ عورت کے سر پر قرار دیتے ہیں۔

ہمارے معاشرے میں شادی اور سرال کی زندگی لڑکی کا دوسرا جنم قرار دیا جاتا ہے۔ شادی سے پہلے کی زندگی کو ختم کرنا ہی شوہر اور سرال والوں کی کامیابی تصور کیا جاتا ہے۔ تکلیف وہ حقیقت یہ ہے کہ مرد اپنے والدین اور بھان بھائیوں میں رہنا اپنا حق سمجھتا ہے، جب کہ بیوی کے ماں باپ، بھان بھائی چھڑوانا اپنی حاکمیت کی دلیل سمجھتا ہے۔ مسعود مفتی کا روایہ، ڈاکٹر انور سجاد کا ڈراما ترش، تلخ، شیریں اسی سلسلے کی ایک کڑی ہیں۔ اشFAQ احمد کا حصہ گزیدہ، اسی قسم کے مسائل کی عکاسی کرتے ہیں :

”شیریں: نہیں سکیل، ہم مشرقی لڑکیاں شادی کے بعد اپنے نئے گھر جاتی ہیں تو پرانی دنیا کے دروازے اپنے پر بند کر لیا کرتی ہیں، مجھے پتا ہے۔ تم کہو گے اتنی تعلیم کے باوجود دیسرتے خیالات کتنے دیقاںوں ہیں، لیکن جب ہمیں بچپن ہی سے تعلیم دی جاتی ہو، بار بار اس بات کو تھوڑے سے داش پر قش کیا جاتا رہا ہو کہ سکیل، اور وہ بدمام زمانہ جملہ — بیٹی تم اپنے گھر جاری ہو — اب تمہاری لاش ہی وہاں سے آئے — نان سنس — اتنی ترقی یا افتخار دنیا میں بھی عورت اگر اسی طرح۔“ (۲۴)

دولت، مقام اور مرتبے کی خواہش رکھنے والے اغراض کے گورکھ و ہندوں میں انجھ کرہ جاتے ہیں، وہ جو زیادہ سے زیادہ کمانے کے لیے لاچ میں پر دلیں سدھارتے ہیں، جن کی خاطر کمانے جاتے ہیں، انھیں ہی بھول جاتے ہیں۔ دوسری قسم کے وہ لوگ، جو سرال اور بیوی کو ترقی اور دولت کا ازیزہ سمجھتے ہیں۔ اشFAQ احمد کے ڈرامے ”زاویہ“، ”معلکوں رابطے“، ”غربت شہر“ اور بانو قدسیہ کے ”بھروسہ“ میں انھی مسائل کی عکاسی ہیں۔ ”معلکوں رابطے“ کا آصف اپنی بیوی کو بارہا سمجھانے کی کوشش کرتا ہے: ”آصف — شوہر خوب کمانے والا نہ ہو تو بیوی بھی سکھ سے نہیں بس سکتی، ساری عمر کپڑے دھوتی، برتن مانچھتی مر جاتی ہے۔“ (۲۵)

مسعود مفتی کے ڈرامے ”نصیب“ اور فلک پیا کے ڈرامے ”ماں بیٹی“ میں عورت پر سماجی و مادوں کی نشاندہی کی گئی ہے۔ ایک ماں سہارے کی خاطر اپنا گھر بناتی ہے، اس کی بیٹی جب شوہر کے مظالم سے ٹک آ کر ماں کے پاس آتی ہے، کو ماں بیٹی کو اسی جہنم کدے میں واپس جانے کا کہتی ہے اور زمانے کے اندر چڑھاو سمجھاتے ہوئے معاشرے میں عورت کی بے بسی کا نقش کھینچتی ہے :

”بیٹی: ملک اور قوم کی بد قسمتی سے آپ کے فتنی نشوونما کی آب و ہوا وہ تھی، جس میں اصغریٰ اکبری کے قصے کا چرچا تھا۔ تمام زور اس بات پر تھا کہ جو ماں ہو وہ خانداری میں ماہر ہو، اُس زمانے میں ایک مفید ماں کا مسلک یہی تھا کہ گھر والی بھیجاں یوں سنبھالے دھوپی کے کپڑے یوں لکھے۔ نوکروں کی گمراہی دن رات کرے۔ اولاد پالے، شوہر کی مزاج شناس ہوں۔ ماں ان سینکڑوں روزانہ کی تھیتوں کے طور مار میں تم پلیں۔ تمہارا کیا قصور کہ تمھیں مفید ہونا یا درہ اور حسین ہونا بھول گئیں۔ ہم لوگوں کا بس چاہے تو اس اوب کو جس نے ہماری ماڈل کو یوں اعلیٰ پیانے کی بنادیا ذبح کر دیا ہے۔“ (۲۶)

اسی طرح بانو قدسیہ کے ڈراما دیک، میں باپ بیٹی کو معاشرتی اوقتج نجح سمجھانے کی کوشش کرتا ہے:

”با: دیکھو بیٹی! وقت چاہے کہیں کا کہیں چلا جائے، عورت توہر دوڑ میں قسمتی اور مقدس چیز رہے گی۔ قسمتی اور پاک چیزوں کی بے حرمتی تو دیکھی نہیں جا سکتی۔۔۔

اب لوگ ان کی تصویر یہ لگانگا کر اشتہار بنا رہے ہیں۔ حد ہے کمینگی کی، ہم عورت میں رابعہ بصری کا روپ دیکھ رہے ہیں اور یہ لوگ۔“ (۲۷)

دیکھی عورت، زندگی کے ہر میدان میں اپنے مرد کا ساتھ دیتی ہے۔ گھرداری سے لے کر کھیتوں میں کاشت کاری تک کے امور اور محنت و مشقت کو معمولاتِ زندگی اور فرائض میں شمار کیا جاتا ہے۔ موجودہ ڈور میں عورت جہاں رتفیٰ کی منازل طے کر رہی ہے وہاں اخلاقی سطح سے گر کر اس نے اپنی حرمت نفس اور اپنے وقار اور مرتبے کو بھی داؤ پر لگانا شروع کر دیا ہے۔ مردوں سے دوستانوں اور معاشقوں کے نتیجے میں بہت سے گھرانے تباہی کے وحاظے پر آن کھڑے ہوئے ہیں، اگر عورت، عورت کا استھان نہ کرے، تو خاص طور پر شادی شدہ مرد، جس کے ساتھ بہت سے لوگوں کی زندگیاں واپسیتے ہوتی ہیں، بدحالی اور تنزل کا شکار نہ ہوں، کیوں کہ ایسی عورت نہ تو مطلقہ ہوتی ہے، نہ بیوہ، نہ سہاگن، بل کہ ٹھکرائے جانے کے شدید احساس تک پکلی ہوئی عورت ہوتی ہے، اس کی اولاد بھی باپ کے ہوتے ہوئے بیٹی کا زہر چکھتی ہے۔

”گلن اپنی اپنی،“ (۲۸) میں بانو قدسیہ نے مرد و عورت کے باہمی تعلق اور رفتہ ازدواج کے تقدیس اور اہمیت پر روشنی ڈالی ہے کہ دونوں کو یک جان دو تالب ہونا چاہیے، بعض مردا پسے سے زیادہ

خوش شکل اور تعلیم یافتہ با صلاحیت بیوی کو نفیا تی طور پر خائف ہونے کی وجہ سے جو روستم کا نشانہ بناتے ہیں۔ ان کے خیال میں بیوی کی ان پر فوقيت کسی بھی صورت میں ناقابل برداشت اور ان کی حیثیت کم کر دینے کے مترادف ہے، اس لیے ایسے مرد قبضی و جسمانی اذیتوں کے علاوہ معاشروں یا طلاق کی دھمکیوں سے عورت کی عزت نفس کچلنے سے نفیا تی تسلیم حاصل کرتے ہیں۔ بات ہے بات پر لڑنا جنگرنا شک و شبہ کرنا ایسے مردوں کا معمول بن جاتا ہے۔ عصمت چغتاں نے ڈراما "وہیں" میں بھی عورت کو زندگی کے ہر محاڑ پر کمزور ثابت کرنے کی کوشش کی ہے :

"وہ عورت خواہ کتنا ہی بلند مرتبہ پالے، بڑے سے بڑا کام انجام دے لیکن پھر وہ عورت ہے۔ ایک کمزور رہتی۔ میں تھوڑی دیر کے لیے مانو کہ میں یقین نہیں کرتی۔ تب؟ وہ تمہارے مانے اور نہ مانے سے کیا ہوتا ہے۔ دنیا کہتی ہے، بڑے بڑے علمائے دین اور فلسفیوں کے قول دیکھ لو۔" (۲۹)

ای طرح معاشرتی سطح پر دیکھیں تو اکثر گھرانوں میں بیٹوں کو بیٹیوں پر فوقيت دی جاتی ہے۔ لڑکیوں کو کم تر گردانا جاتا ہے، ماں میں خود بیٹوں کی تربیت اس انداز میں کرتی ہیں، جس سے لڑکوں میں اپنی برتری کا سودا سما جاتا ہے۔ وہ ہمیشہ کے لیے عورتوں کو اپنے سے کم تر سمجھنے لگتے ہیں، اگر ماں صرف انتیاز نہ برداشتے، بل کہ بیٹی بیٹی کے ساتھ یکساں سلوک کرے، تو اس کے پروردہ، بہت کم اتحصال کا شکار بنیں۔۔۔ غلط تربیت اور سماجی روایات کا نتیجہ ہے کہ مرد عورت پر اپنی ساری غربی، قبضی تباو، نارسانی اور محرومی کا غصہ کم تر سمجھتے ہوئے لکاتا ہے۔ مرد بانجھ ہو تو پر وہ داری کی آخری حدود کو چھو جاتا ہے اور اگر عورت بانجھ ہو تو زندہ رہنے کے تمام حقوق سے محروم کر دی جاتی ہے۔ یوں جاوید وادی پر خار (۵۰) کی نجی بھی روایات کی بھینٹ چڑھتے تگ آ کر بغاوت پر آمادہ ہو گئی۔ عزت نفس عورت کو بہت عزیز ہوتی ہے۔ عورت خواہ طوائف کیوں نہ ہو، اس کے جسم اور عزت نفس کی دھنکار اس کے اندر فقرت کے الاؤڑ و شن کر دیتی ہے، جس میں وہ سب کو جلا کر بجسم کر دینا چاہتی ہے۔ منشوکی سو گندھی، جب سیٹھ کی تختیر آمیز باتیں سنتی ہے، تو شدید فقرت اور حقارت سے اُسے دھنکار کر اپنی بے عزتی کا بدله لیتی ہے۔ احمد اسلام احمد کے ڈرامے دون، میں بھی اسی موضوع پر روشنی ڈالی گئی ہے۔

البصار عبد العلی کے ڈرامے 'نفس' (۱۵)، جاوید داٹش کے ڈرامے 'ہجرت' کے تماشے (۱۶) اور کوثر علی کے ڈرامے 'آئینہ حیات' (۱۷) میں یہی موضوع اجاگر کیا ہے، اگر والدین اپنی اولاد کی شادیاں پاکستان میں آکر کرنا چاہتے ہیں، تو لڑکیاں اسے اپنی آزادی کے سلب ہونے کے مترادف سمجھتے ہوئے، بغاوت پر اُتر آتی ہیں۔ عورت کے بارے میں سماجی رویے خصوصی اہمیت رکھتے ہیں۔ مردانہ حاکیت والے معاشرے میں مردوجہ رسوم و روایات اور تصورات کے ناظر میں عورت کا مقام و مرتبہ متعین کیا جاتا ہے۔ ایک اچھا معاشرہ عورت و مرد کے حقوق و فرائض میں تخصیص کا تکمیل نہیں ہوتا، بل کہ یکساں انسانی سلوک کو اہمیت دیتا ہے۔ سماج میں مردوجہ صفتی انتیازی سلوک والے معاشرے میں عورت پر مرد کی فوتویت تسلیم کی جاتی ہے۔

حقیقت یہ ہے کہ تاثیلی نگرانے والی اور افسانے کی طرح اردو ڈرامے پر بھی گہرے اثرات مرتب کیے ہیں، جس کی وجہ سے موضوعاتی تنوع میں اضافے کے علاوہ ڈرامے کا کیوں و سچ ہوا ہے۔ ڈوڑھااضر میں ڈرامہ نگاروں میں بدیکی تہذیب اور پلچر کی یلغار کروکتے ہوئے اپنے سماجی پس منظر میں تاثیلی شعور اور رویے کو اجاگر کرنے کے لیے نیلی ڈراموں کا سہارا بھی لیا اور ان کے ذریعے عورت کے جذبات و احساسات، خانگی تشدد اور اس کے نتیجے میں رونما ہونے والے اجتماعی روایوں کی نشان دہی کی جا رہی ہے۔



حوالے

- (۱) رضی عابدی، مغربی ڈرامہ اور جدید ادبی تحریکیں، لاہور اور اہلائیف ور تجسس جامعہ نجاح، ۱۹۸۷ء، ص ۸۱-۸۲
- (۲) ایضاً علی ڈرامہ، "لارکی"، لاہور، سینگ کیل بولی کیشن، ۱۹۹۷ء
- (۳) محمد سعید ملک، "ڈاکٹر"، "جدید اردو ڈراما"، لاہور یونیورسٹی ہوم، ۲۰۰۳ء، ص ۵۲
- (۴) عصمت چنائی، "حالی بائکیں مشمولہ شیطان، مدن، سان، ص ۱۷۳-۱۷۴
- (۵) راجندر سگھر بیدی، "محبود راجندر سگھر بیدی"، لاہور، سینگ کیل بولی کیشن، ۱۹۹۷ء، ص ۱۲۰-۱۲۱
- (۶) عصمت چنائی، "کلیاں"، لاہور: اردو مرکز، ۱۹۶۰ء، ص ۱۹۸

- (۷) بلاوڈ سیریز، "شورج مُکھی" ، لاہور، سنگ کیل پبلی کیشنر، ۲۰۰۱، ص ۳۲۳-۳۲۴
- (۸) بیہر زادِ ادب، "رفیع ہجر کے ذرا مے" ، لاہور، مجلسِ ترقی ادب، ص ۱۹۹۰، ص ۳۲۳-۳۲۴
- (۹) امجد اسلام امجد، "اپنے لوگ (طوبیل ذرا مے)" ، لاہور، سنگ کیل پبلی کیشنر، ۲۰۰۱، ص ۳۶
- (۱۰) یونس جاوید، "رگوں میں اندر ہیرا" ، اسلام آباد، دوست پبلی کیشنر، ۱۹۹۷، ص ۳۲
- (۱۱) مُحتمل حسین نازر، "کالاش" ، لاہور، سنگ کیل پبلی کیشنر، ۲۰۰۳، ص ۸۱
- (۱۲) امجد اسلام امجد، "اپنے لوگ (طوبیل ذرا مے)" ، لاہور، سنگ کیل پبلی کیشنر، ۲۰۰۱
- (۱۳) بلاوڈ سیریز، "تماثیل" ، لاہور، سنگ کیل پبلی کیشنر، ۲۰۰۰، ص ۲۱۲-۲۱۳
- (۱۴) امغریزیم سید، "وریا" ، لاہور، سنگ کیل پبلی کیشنر، ۱۹۹۱، ص ۱۸۳
- (۱۵) اشفاقی احمد، "ایک محبت سوڑ رامے" ، لاہور، سنگ کیل پبلی کیشنر، ۲۰۰۰، ص ۲۲۳-۲۲۴
- (۱۶) (الیضا، ص ۵۰۳)
- (۱۷) اشفاقی احمد، "حیرت کدہ" ، لاہور، سنگ کیل پبلی کیشنر، ۲۰۰۳، ص ۳۲
- (۱۸) بلاوڈ سیریز، "تماثیل" ، لاہور، سنگ کیل پبلی کیشنر، ۲۰۰۰، ص ۷۶
- (۱۹) مرزا ادیب، "آنسو اور ستارے" ، لاہور، مقبول اکیڈمی، مدن، ص ۲۵۳-۲۵۵
- (۲۰) رضیمہ فتحی احمد، "کالا چور" ، کراچی، اکادمی انریافت، ۲۰۰۹، ص ۳۶-۳۷
- (۲۱) امجد اسلام امجد، "اپنے لوگ" ، ص ۲۰۷ (۲۲) (الیضا، ص ۲۱۹)
- (۲۲) امجد اسلام امجد، "وارث" ، لاہور، سنگ کیل پبلی کیشنر، ۲۰۰۲، ص ۳۲
- (۲۳) یونس جاوید، "رگوں میں اندر ہیرا" ، ص ۵۹
- (۲۴) اشفاقی احمد، شاہنما کوت، لاہور، سنگ کیل پبلی کیشنر، ۲۰۰۱، ص ۲۲۲
- (۲۵) امجد اسلام امجد، "اپنے لوگ" ، ص ۳۲۳
- (۲۶) مظہر الاسلام، "مالوں کی بارش میں بھکن لڑکی" ، لاہور، سنگ کیل پبلی کیشنر، ۲۰۰۲، ص ۱۰۷
- (۲۷) بلاوڈ سیریز، "تماثیل" ، ص ۲۷
- (۲۸) بلاوڈ سیریز، "پیانا مکاریا" ، لاہور، سنگ کیل پبلی کیشنر، ۲۰۰۳، ص ۲۷۸

- (۳۰) سعادت حسن منوچی، "منور رائے"، لاہور، سنگ میل پبلی کیشنر، ۲۰۰۳ء، ص ۱۱۹
- (۳۱) اشراقی احمد، "اورڈر رائے"، لاہور، سنگ میل پبلی کیشنر، ۱۹۹۳ء، ص ۲۸۹
- (۳۲) اشراقی احمد، "ایک محبت ووڈ رائے"، لاہور، سنگ میل پبلی کیشنر، ۱۹۹۳ء، ص ۲۷۴
- (۳۳) ایضاً، ص ۲۳۲
- (۳۴) یونس جاوید، "امدھیر آ جالاً"، لاہور، ایضاً، ۱۹۲۶ء، ص ۳۲۰
- (۳۵) اشراقی احمد، "اورڈر رائے"، ص ۹
- (۳۶) اشراقی احمد، "نگے پاؤں" لاہور، سنگ میل پبلی کیشنر، ۲۰۰۰ء، ص ۱۷۲-۱۷۳
- (۳۷) بالو قدریہ، "وہر اقدم"، لاہور، سنگ میل پبلی کیشنر، ۲۰۰۵ء، ص ۱۰۳
- (۳۸) حمید کاظمی، "کافی ہاؤس"، لاہور، مقبول اکیڈمی، ۱۹۹۲ء، ص ۱۸۷-۱۸۵
- (۳۹) احمد فراز، "بیرے خواب ریز دریڑہ"، اسلام آباد، دوست پبلی کیشنر، ۱۹۹۸ء، ص ۱۹
- (۴۰) اشراقی احمد، "ایک محبت ووڈ رائے"، لاہور، سنگ میل پبلی کیشنر، ۱۹۹۳ء، ص ۱۳۲-۱۳۳
- (۴۱) اشراقی احمد، شاہلا کوٹ، لاہور، سنگ میل پبلی کیشنر، ۲۰۰۱ء، ص ۲۳۲
- (۴۲) بالو قدریہ، "فت پا تھکی گھاس"، لاہور، سنگ میل پبلی کیشنر، ۲۰۰۰ء، ص ۱۱۸-۱۱۹
- (۴۳) اشراقی احمد، "ایک محبت ووڈ رائے"، لاہور، سنگ میل پبلی کیشنر، ۱۹۹۳ء، ص ۲۸۲
- (۴۴) ایضاً، ص ۱۱۵
- (۴۵) ہمہ نگار مسرور، "نکل پیا کے ذرائے" مرتب، کراچی، بیت الحزین، ۱۹۸۳ء، ص ۲۲-۲۵
- (۴۶) بالو قدریہ، "تماثیل"، ص ۱۲۳
- (۴۷) بالو قدریہ، "کتنی اپنی اپنی"، لاہور، سنگ میل پبلی کیشنر، ص ۸۰
- (۴۸) عصمت چنتائی، "کلیاں"، لاہور، اردو ہرکز، ۱۹۶۰ء، ص ۱۹۰
- (۴۹) یونس جاوید، "رگوں میں اندھیرا"، ص ۲۲
- (۵۰) ایضاً، ص ۲۹-۲۸
- (۵۱) ایضاً، "شروع"، لاہور، سنگ میل پبلی کیشنر، ۱۹۸۸ء، ص ۲۹-۲۸
- (۵۲) جاوید راش، "اجھرت کے قلاشے" پاکستان بکس ایڈلائزیری ساؤنڈز، ۱۹۹۳ء، ص ۵۶
- (۵۳) کوہلی، "آنئنہ حیات" لاہور، عبداللہ پبلی کیشنر، ۱۰۰، ص ۱۰۱-۱۰۰

